

وجہ گوئل اور راجیہ وردھن راٹھور نندنگری میں پانچویں سلم یوا دوڑ کو ری جھنڈی دکھائی

Posted On: 03 JUL 2017 2:56PM by PIB Delhi

نئی دہلی، 03 جولائی - نوجوانوں کے امور اور کھیل کود کے وزیر مملکت (آزادانہ چارج) جناب وجے گوئل اور وزیر مملکت برائے اطلاعات و نشریات جناب راجیہ وردھن راٹھور نے راجدھانی دلی کے نندنگری علاقے میں پانچویں میگا سلم یوا دوڑ کو ہری جھنڈی دکھائی۔ یہ دوڑ نندنگری کے گگن سنیمہ سے شروع ہوئی اور ہرنام پیلس پر ختم ہوئی۔ روہتاس نگر، بابر پور، سلیم پور، گوگل پوری اور سیما پوری کے مختلف طبقوں سے تعلق رکھنے والے تین ہزار سے زائد نوجوانوں نے اس دوڑ میں شرکت کی۔

اس موقع پر دوڑ کے شرکاء سے خطاب کرتے ہوئے جناب وجے گوئل نے کہا کہ یہ محض ایک دوڑ کا مقابلہ ہی نہیں ہے بلکہ ہم ایک بہتر کل اور ایک نئے ہندوستان کے لئے اس دوڑ میں شامل ہو رہے ہیں، جہاں ہر نوجوان کھیل کے مختلف میدانوں میں کامیاب ہونے کی صلاحیت رکھتا ہوگا۔ انہوں نے کہا کہ کھیل کود ایک ایسا میدان ہے، جہاں ہمیں زمینی سطح سے ترقی کر کے بڑا اور طاقتور بننا ہوتا ہے۔ انہوں نے زور دے کر کہا کہ اس دوڑ کا مقصد ہمارے نوجوانوں کو تعمیری کاموں میں مصروف کرنا ہے اور انہیں منشیات اور تشدد جیسی غیر سماجی سرگرمیوں سے باز رکھنا ہے تاکہ انہیں نئے ہندوستان کی تعمیر و ترقی کے عمل میں شامل کیا جاسکے۔ انہوں نے کہا کہ بہت جلد جھگی بستیوں کے نوجوان اپنے اپنے علاقوں کی فٹ بال، باسکٹ بال اور بیڈمنٹن کی ٹیموں میں شامل ہوں گے اور مقامی مقابلوں میں اپنے ہنر اور صلاحیتوں کو فروغ دے سکیں گے۔

اس موقع پر اپنی تقریر میں مرکزی وزیر مملکت برائے اطلاعات و نشریات جناب راجیہ وردھن راٹھور نے اپنی تقریر میں کہا کہ کھیل کود نوجوانوں کو ایک دوسرے سے جوڑنے اور انہیں باختیار بنانے کے کلیدی عنصر کی حیثیت رکھتا ہے اور کھیل کود اور نوجوانوں کے امور کی وزارت نے اس دوڑ کا اہتمام کر کے ایک عظیم پیش رفت کی ہے جس کے ذریعہ نوجوانوں کو کھیل کود کی سرگرمیوں میں شامل کیا جاسکے گا۔ انہوں نے اس قسم کے مقابلوں میں شامل ہونے کے لئے حوصلہ افزائی کرتے ہوئے کہا کہ نوجوانوں کو اس قسم کے اجتماعات اور مقابلوں میں اپنا وقت اور ہنر مندی لگا کر عظیم زندگی کا مقصد حاصل کرنا چاہئے۔

واضح ہو کہ سلم یوا دوڑ، نوجوانوں کے امور اور کھیل کود کی وزارت کے اڈاپٹ سلم کیمپین کے جزو کی حیثیت سے شروع کی گئی ہے اور نہرو یووا کیندر سنگٹھن نے اس دوڑ کے اہتمام میں کھیل کود کی وزارت کے ساتھ شراکتداری کی ہے جس کا مقصد عوام الناس میں سرکار کی عوام دوست اسکیموں کی تشہیر کرنا ہے۔ اڈاپٹ اے سلم کی مہم میں این ایس ایس پبلک اسکولوں، ریزیڈنٹس ویلفیئر ایسوسی ایشنوں، رضاکار تنظیموں اور روٹری کلب جیسے اداروں کو شامل کیا جائے گا۔ ایسی گیارہ سلم یووا دوڑوں کے اہتمام کی منصوبہ بندی کی گئی ہے، جن میں سے پانچ ایسی دوڑیں زبردست عوامی شراکتداری کے ساتھ شاندار کامیابی حاصل کر چکی ہیں۔

م ن - س ش - رم

U-3003

(Release ID: 1494366) Visitor Counter : 2

